

شیخ الاسلام محمد الکی آل عزوز

ڈاکٹر محمد زرمان

ترجمہ: پروفیسر مسعود الرحمن خان ندوی

شیخ الاسلام محمد الکی آل عزوز عصر جدید میں الجزائر کی ان اہم نمایاں شخصیات میں سے ہیں جنہوں نے جزائر تونس اور دیگر عرب اسلامی ممالک کی علمی و ادبی اور ثقافتی و تہذیبی ترقی میں مؤثر و فعال حصہ لے کر کئی علمی و علمی میدانوں میں واضح نشانات چھوڑے، ان کا اصل میدان اختصاص علم حدیث تھا، ان کا شمار حدیث کے بڑے راویوں میں ہوتا تھا، قدیم علماء کی شان کے مطابق وہ علم کے ساتھ عمل یعنی زندگی کی جدوجہد کے میدان میں بھی کسی سے پیچھے نہیں، بلکہ پیش پیش تھے، چنانچہ تعلیم و تربیت اور سماجی اصلاحات کے میدان میں تاحیات مشغولیت کے ساتھ فرانسیسی سامراج کے خلاف جنگ آزادی میں ان کا سرگرم کردار تھا۔ اس طرح ان کو اپنے دین و امت اور وطن کے ان غیرت مند بزرگ مجاہد علماء میں بلند مقام حاصل ہے جن پر جزائر فخر کرتا ہے، اور جدید علمی ترقی میں ان کا زیر احسان ہے۔

اس مختصر مقالہ میں ان کی شخصیت میں عظمت و عبقریت کے جو پہلو تھے انہیں نمایاں کرنے کے لیے پہلے ان کے نام و نسب، خاندانی حالات، تعلیم و تربیت، علمی زندگی تدریس اور افتاء و قضا کے ذکر کے ساتھ فرانسیسی سامراج کے خلاف ان کی جدوجہد اور جرأت مندانه مواقف کا بیان ہوگا، جن کی وجہ سے آخر کار ان کو اپنا وطن خیر باد کہہ کر آستانہ (ترکی دارالسلطنت) ہجرت کرنی پڑی تھی، پھر مشرق و مغرب (مغربی افریقہ) میں ان کا علمی مقام نمایاں اساتذہ و طلباء، قرآن و حدیث کے میدان میں خدمات اور علمی و ادبی سرگرمیوں کے بیان کے بعد آخر میں ان کی وفات اور تالیفات کی فہرست درج ہوگی۔

نام و نسب

محمد الملکی، بن مصطفیٰ، بن محمد، بن عزوز، بن احمد، بن یوسف، بن ابراہیم، بن عبدالمؤمن
 ابن محمد، بن محمد، بن بلقاسم (ابوالقاسم) بن علی، بن عبدالعزیز، بن سلیمان، بن بلقاسم، بن احمد،
 ابن ادریس، بن عزوز، بن محمد، بن عبداللہ، بن احمد، بن منصور، بن عبدالرحمن، بن علی، بن علی بن
 محمد، بن یوسف، بن عبداللہ، بن ادریس الاصفہر، بن ادریس الاکبر، بن عبداللہ الکامل، بن محمد الحنفی،
 ابن الحسن السبط، بن علی، بن ابی طالب علیہ

خاندانی حالات

شیخ محمد کی کا تعلق اس نامی گرامی خاندان سے ہے جو علم و عمل، نیکی و تقویٰ کے لیے مشہور
 اور فرانسس سامراج کے خلاف جہاد کے لیے سرگرم اور سینہ سپر رہا ہے :
 ان کے اجداد میں احمد بن یوسف کا شمار اولیاء صالحین میں ہوتا ہے بلکہ

داوا

ان کے دادا محمد بن عزوز (۱۷۵۷-۱۸۱۸م) الزاب علاقہ کے بڑے صوفیاء میں سے
 تھے بلکہ انہوں نے رحمانی صوفی طریقہ کے اصول و قواعد بانی طریقہ شیخ محمد بن عبدالرحمن ازہری
 (۱۷۱۱-۱۷۹۴م) سے حاصل کیے تھے، علم و تقویٰ اور نیکی و صلاح کے لیے مشہور تھے، ان
 کے اہم کارناموں میں علم و دین کی اشاعت کے لیے سکرہ صویہ میں طونقہ کے نواحی گاؤں
 البرج میں خانقاہ کا قیام تھا، جہاں ان کے ہاتھوں طلباء کی بڑی تعداد نے تنوع علوم میں بہتار
 حاصل کی، اور رحمانی صوفی طریقہ اخذ کر کے تمام صحرائی علاقوں میں پھیل گئے، اور جزائر کے
 چپے چپے پر خانقاہیں قائم کر کے علم و دین کی نشر و اشاعت کی، جیسے علی بن عمر کی خانقاہ طونقہ،
 شیخ مختار کی خانقاہ اولاد جلال، شیخ علی شتونی کی خانقاہ سیدی خال، شیخ عبدالحفیظ حنفی (وفات
 ۱۸۵۰م) کی حنفی سیدی باجی میں خانقاہ رحمانیہ، ان کے علاوہ شیخ مبارک بن خودیم لوزیدی
 شیخ ابوسنتہ دارجی اور شیخ مدنی تواتی وغیرہ شاگرد جن کی خانقاہیں جزائر کے چپے چپے
 پر پھیلی ہوئی تھیں۔

محمد بن عزوز کی وفات فرانسیسی سامراج سے تیرہ سال سے پہلے ۱۸۱۸ء میں ہوئی، انھوں نے آٹھ اولادیں چھوڑیں، جنھوں نے فرانسیسی حملہ کا سامنا کیا، اور ان میں سے بیشتر نے جزائر کے مشہور امیر عبدالقادر (۱۸۰۴ - ۱۸۸۳ء) کے ساتھ سامراجی حملہ آوروں کے خلاف جہاد کیا۔ شیخ محمد کی کے بڑے چچا حسن بن محمد بن عزوز مشرقی اور اس کے پہاڑوں میں امیر عبدالقادر جزائر کے خلیفہ تھے۔ وہ امیر کی شکست اور گرفتاری کے بعد پہاڑوں پر اپنے مورچے سمٹالے رہے، یہاں تک کہ گرفتاری کے بعد عناب جیل میں قید ہوئے، اور وہیں ان کی وفات ہوئی۔ ان کے تین بھائی میدانِ محرکہ میں شہید ہوئے، باقی چار بھائیوں: مصطفیٰ (والد محمد کی) کزری، عباس اور محمد نے ۱۸۲۴ء میں تونس ہجرت کی، اور جریدہ تونس کے نفظ گاؤں میں قیام کیا۔

والد ماجد

شیخ محمد کی کے والد محترم مصطفیٰ بن محمد بن عزوز (وفات ۱۷۶۸ء) صاحبِ مصلح و متقی عالم تھے، نفظ میں قیام کے تھوڑے ہی دنوں بعد اشاعتِ علم میں مشغول ہو گئے اور صوفی طریقہِ حانیہ کو پھیلایا، پھر نفظ میں خانقاہ قائم کی، اس کے ساتھ طلباء کے قیام کے لیے کئی عمارتیں تعمیر کیں، اور حفظِ قرآن کریم اور علومِ شہریت کی تعلیم کے لیے ایک مدرسہ قائم کیا، اس مدرسہ میں تعلیم و تربیت کے لیے ہر جگہ سے عالم و فاضل اساتذہ کو جمع کیا، اخلاص و انہماک کی بدولت ان کی یہ خدمات بہت مقبول ہوئیں اور ان کے شاگردوں اور مریدین کی تعداد بہت زیادہ ہو گئی، شیخ ابراہیم خلیف نے ان حالات کا تذکرہ ان الفاظ میں کیا ہے:

۱۲۵۷ء کے دوران الزاب علاقہ سے منتخب روزگار صالحین میں

سے قابل نمونہ مرشد مہاجر، صاحبِ کارہائے نمایاں و اخلاقِ حمیدہ شیخ سید مصطفیٰ بن عزوز برجی نفظ تشریف لائے، اور اپنے خاندان، رفقاء اور متبعین کی بڑی تعداد کے ساتھ اس کو اپنا وطن بنایا، وہاں کے باشندے ان کی طرف متوجہ ہوئے، اور فیض و برکت کے حصول کے لیے ان کی طرف بندگانِ خدا کا رجوع ہوا، پھر انھوں نے اپنی مشہور خانقاہ بنائی جو ہر علاقہ سے آنے والوں کے قیام کے لیے بہت سی عمارتوں پر مشتمل تھی، اس میں ایک مدرسہ قائم کیا جس میں قرآن پڑھنے اور علم حاصل کرنے والے طلباء کے قیام کے

لیے رہائشی مکان بنائے اور اس مدرسہ میں مختلف علوم و فنون کی تعلیم کے لیے ہر جگہ سے نمایاں مشہور علماء کو جمع کیا۔

یہ خانقاہیں فرانسیسی سامراج کے خلاف لڑنے والے مجاہدین کی پناہ گاہیں بھی تھیں، ان ہی خانقاہوں سے جزائری مجاہدین ناصر بن شہرہؒ کو تائید و مدد اور پناہ ملتی تھی، یہیں سے وہ اپنے ساتھیوں کی تنظیم نو کر کے اپنی طاقت مستحکم کرتے، اور قبض فوج کے خلاف حملوں کے ذریعہ جہاد کا شعلہ بھنے نزدی تھے، چنانچہ ان سے بچاؤ کے لیے سامراجی طاقت کو ایک بڑا لشکر وقف کرنا پڑا، جو چوبیس برس سخت جھڑپوں اور جانی و مالی خساروں کے بعد ان کی بغاوت و مزاحمت کو فرو کر سکا۔

مصطفیٰ بن محمد بن عزوز کے وسیع علم اور اخلاق عالیہ کی بدولت تونس کے حاکم طبقہ میں بھی ان کی بڑی قدر و منزلت تھی، خاص کر فیلڈ مارشل احمد پاشا اور حاکم وقت البای محمد صادق باغیوں سے صلح کرنے کے لیے ان کا واسطہ اختیار کرتے تھے، اور کئی بار ان کو اپنی علمی و دینی حسن شہرت کی وجہ سے طرفین کے درمیان صلح کرا کے فتنہ کی آگ بجھانے میں کامیابی بھی ہوئی تھی۔

آل عزوز خاندان ایک عرصہ تک علم و جہاد کا رمزا اور مرکز بنا رہا، اور مشرقی جزائر تونس اور لیبیا کے وسیع علاقوں میں روحانی صوفی طریقہ کی نشرو اشاعت میں اس کا اتنا بڑا حصہ رہا کہ وہ قریب قریب عزوزی طریقہ کے نام سے جانا پہچانا جانے لگا، اس خاندان نے علماء و ادباء کی ایک بڑی کھپ بھی تیار کی، جن میں سے خود اس خاندان کے ایک عظیم فرد شیخ محمد علی آل عزوز بھی ہیں۔

شیخ محمد المکی آل عزوز

ولادت

اسلاف سے موروث علم و بزرگی کے لیے معروف اس نامی گرامی خاندان میں محمد علی آل عزوز کی ولادت ۵ اربضان المبارک ۱۲۷۰ھ/۱۸۵۴ء کو تونس کے جنوب میں

واقع لفظ نامی گاؤں میں ہوئی، ان کے عم محترم محمد مدنی نے برکت کے لیے اس نولود کا نام محمد مکی اور کنیت قوت القلوب کے مولف ابوطالب مکی کی کنیت کے مطابق ابوطالب رکھی۔

تعلیم و تربیت

والد ماجد نے خود ان کی تعلیم و تربیت کی طرف پوری توجہ کی اور نگرانی رکھی، ابتدائی تعلیم خاندانی خانقاہی مدرسہ میں حاصل ہوئی، وہیں شیخ نجفی بن صبحی بن صغیر کے ہاتھوں حفظ قرآن مجید مکمل کیا، مدرسہ کی تعلیم کے زمانہ میں ہی ہوشیاری اور عقل و سمجھ کے آثار پیدا تھے، پھر تہذیب کی طرف علمی سفر اختیار کیا جہاں علمی و ادبی سرگرمی بڑی ترقی پرتھی، وہاں شیخ قاسم خیراتی سے نحویں خالد ازہر کی شرح اجرومیۃ اور فقہ میں ابن عاشور پر میارہ کی شرح پڑھی، نیز شیخ نوری بن ابی القاسم زیدی لفظی سے الفیہ بن مالک مع شروح اور مختصر الخلیل مع شروح حاصل کی، اس کے بعد اعلیٰ تعلیم کی تکمیل کے لیے جامع زیتونہ منتقل ہوئے اور وہاں متعدد بڑے علماء کی صحبت اختیار کی: جیسے شیخ الاسلام احمد بن خوجہ (وفات ۱۳۱۲ھ) شیخ محمد بشیر تواتی (وفات ۱۳۱۱ھ) ان سے قرأت سبوح حاصل کیں، شیخ عمر بن ~~شیخ~~ شیخ (وفات ۱۳۲۹ھ)، شیخ محمد النجار (وفات ۱۳۳۱ھ) شیخ مصطفیٰ بن علی رضوان (وفات ۱۳۲۲ھ) شیخ محمد شاذلی بن صالح (وفات ۱۳۰۸ھ) شیخ سالم ابو حاجب (وفات ۱۳۲۲ھ) ان بزرگ علماء سے متعدد علوم سیکھے اور ان میں مہارت پیدا کی، جبکہ اختصاص علم حدیث میں حاصل کیا، اور اس کے نامی گرامی علماء میں شمار ہوئے۔

تدریس

حصول علم کے بعد جامع زیتونہ ہی میں لٹنی لٹنی اللہ مسند تدریس سنبھالی، وہاں پڑھنا شروع درید علی الخلیل، صحیح بخاری اور جامع صغیر پڑھائی، ان کے دروس میں طلباء کا بڑا مجمع ہوتا تھا، وسیع علم کے ساتھ فصاحت و بلاغت اور اسلوب بیان نے ان کے درس کو بڑی مقبولیت عطا کی، جس کی وجہ سے روز بروز ان کے طلباء کی تعداد بڑھتی گئی۔

اقتار و قضاء

پھر اپنے پیدائشی وطن لفظ واپس آئے تو وائی وقت خیر الدین باشانے ۱۲۹۷ھ

۱۸۷۹ء میں عین جوانی کے عالم میں ان کو مسند افتاء پر متعین کیا جبکہ ان کی عمر اس وقت صرف چھبیس برس تھی، پھر کچھ مدت کے بعد اسی شہر میں مسند قضا پر بھی فائز ہوئے ﷺ

قیام تونس

۱۳۰۹ھ/۱۸۹۱ء میں نغظ سے ترک تعلق کر کے تونس میں مستقل قیام اختیار کیا، اور دوبارہ جامع زیتونہ میں تدریس شروع کی، ان کا شمار وہاں کے نام ور علماء میں ہوتا تھا، حسب سابق اس مرتبہ بھی جامع زیتونہ سے ان کا تدریسی تعلق لٹنی لٹنی تھا، سرکاری طور سے باخترہ مدرس کا منصب حاصل نہیں کیا تھا۔

فرانسیسی سامراج کے خلاف جدوجہد

تونس میں قیام کے بعد جب کہ ان کی علمی و دینی شہرت دور دور پھیل گئی تھی تو وہ ہر سال اپنے آبائی وطن الجزائر میں اپنے اعزہ و اقرباء سے ملاقات کے لیے سفر کرنے لگے، وہاں پر ان کے نانہائی رشتہ داروں میں نانا شیخ ابن عروس اور ماموں ابو القاسم حنفادی (مصنف کتاب تعریف الخلفاء) تھے اور برج ابن عروس اور ابو سعادہ مچا زاد بھائی تھے، ان سب کے ساتھ وہاں جزائر کے بہت سے علماء اور طلباء سے ملاقات ہوتی تھی، جزائر کا یہ سالانہ دورہ اکثر کئی ماہ جاری رہتا تھا جس کو وہ مہذبانی میں وعظ و ارشاد، روایت حدیث و سند اور دیگر علوم کی تعلیم میں گزارتے اور شرکائے اسباق کو بیشتر سامراجی مظالم سے آگاہ کرنے کے ساتھ اس سے نجات حاصل کرنے پر آمادہ کرتے۔ ان کی دینی غیرت اور وطنی حمیت کو ابھارتے اور قابض سامراج کے اقتدار کے خلاف بغاوت کی آگ بھڑکاتے، سامراج کی مخالفت میں انہوں نے ایک فتویٰ بھی جاری کیا، جس کے بموجب فرانس سے درآمد شدہ مصنوعات جیسے موم، چربی، صابن کو حرام قرار دیا، اس لیے کہ ان اشیاء کے بنانے میں استعمال شدہ مواد کے حلال ہونے میں ان کو شک تھا، اس کے مقابلے میں اہل جزائر کو انہوں نے مقامی طور پر اپنی ضرورت کی چیزیں بنانے، پیدا کرنے اور ترویج دینے کے لیے مسلسل کوشش اور محنت پر زور دیا، اور دشمن کی بنائی ہوئی چیزوں سے بے نیازی کی تلقین کی، ظاہر ہے کہ اس سے ان کا مقصد سامراجی طاقت کا معاشی مقابلہ تھا۔

فرانسیسی سامراج کے خلاف شیخ محمد امجدی کا یہ جرات مندانہ موقف ان کے خاندان میں کوئی نئی چیز نہ تھا، بلکہ حقیقت یہ ہے کہ ان کو اپنے خاندان ہی سے باطل کے خلاف مجاہدانی میں شجاعت و بہادری، عزت و خودداری کے اوصافِ عالیہ اور وطن میں سامراج کے وجود سے شدید بغض و نفرت و رشت میں ملی تھی، یہ وہی آلِ عزوز خاندان ہے جس کے بارے میں جزائر کی جدوجہد آزادی کا مورخ لکھتا ہے :

”سامراجوں کے نزدیک ابن عزوز خاندان کے نام کے معنی ہی بغاوت و دشمنی کے تھے، اس لیے کہ حسن بن عزوز کے حملوں سے ان کے دست و بازو تک ملتے رہتے ہیں“^{۱۰۳}

مزید برآں شیخ محمد امجدی کا تعلق صوفی طریقہِ رحمانیہ سے بھی بہت گہرا تھا جو تمام صوفی طریقوں میں سامراج دشمنی کے لیے سب سے زیادہ مشہور تھا۔ اس طریقہ نے جہاد و قربانی کے میدان میں سب سے زیادہ شاندار تاریخِ درج کی تھی، اور مدتِ دراز تک دشمنِ پراگ و خون کے گولے برساتا رہا تھا، رحمانی اخوانِ جدوجہد آزادی کے حصول کے لیے مسلسل شہداء کے قافلوں کے نذرانے پیش کرتے رہے تھے، جس کی وجہ سے سامراجوں کی نیند حرام ہو گئی تھی، اور ان کو رحمانی خانقاہوں کے زیر اثر علاقوں میں انیسویں صدی کے اواخر میں بڑی مشکل سے پیر جانے کا موقع ملا تھا۔

ان سب وجوہ کے سبب محمد امجدی کی جزائر آمد کو فرانسیسی سامراج ہمیشہ بہت شک و شبہ کی نظر سے دیکھتا اور بہت احتیاط اور ہوشیاری سے کام لیتا تھا، ان کا تعاقب ہوتا اور ان کی نقل و حرکت پر نظر رکھی جاتی تھی، پھر جب سامراجی حکام کو ان کی طرف عوام کے رجوع، ان کے خیالات و افکار کے اثرات اور ان کے طلباء اور چاہنے والوں کی کثرت سے خطرہ کا احساس ہوا تو انہوں نے ان کو گرفتار کرنے کی کوشش کی، سگڑ کے نواحِ زیریں وادی میں ان کی گرفتاری کی سازشیں تیار ہوئی اور کمانڈر زروق کو اس ہمہ پرہیزگار اور کیار، لیکن اس نیک طبیعت کمانڈر نے ان کو خفیہ طریقہ سے مطلع کر کے فرار کا راستہ ہموار کر دیا، اس طرح وہ قابض افواج کے آہنی نیچے سے نجات پا کر تونس چلے گئے، لیکن سامراجی انتظامیہ نے ان کا تعاقب جاری رکھا، حبیب وہاں بھی ان کی زندگی حرام ہو گئی تو تنگ آ کر ترکی ہجرت پر مجبور ہوئے۔^{۱۰۳}

ترکی ہجرت

جب سامراجی تعاقب نے شیخ محمد کی زندگی کو ناقابل برداشت جہنم بنا دیا اور ان کے لیے سامراج کے زیر قبضہ علاقوں میں امن و سکون کے ساتھ قیام ناممکن ہو گیا اور ہجرت پر سامراجی جاسوس ان کے پیچھے رہنے لگے، تو انھوں نے ہجرت کو ترجیح دی اور مشرق کی طرف سفر کیا، پہلی منزل یسبیا میں بن غازی بھی جہاں پر انھوں نے ایک مدت قیام کیا، پھر مصر، حجاز اور شام کا رخ کیا، ہر جگہ بزرگ علماء سے ملے، ان سے استفادہ کیا اور طلباء و علوم کو فیض پہنچایا،^{۱۲۲} آخر کار ۱۳۱۳ھ / ۱۸۹۵ء آستانہ (ترکی) پہنچے جہاں ان سے پہلے ان کی شہرت پہنچ چکی تھی، سلطان عبدالحمید نے ان کا خیر مقدم کیا اور دارالسعادتہ کے دارالافتون میں حدیث و فقہ کے مدرس کی حیثیت سے ان کا تقرر کر دیا، شیخ اسماعیل حقی کی وفات (۱۳۳۱ھ) کے بعد ان کے جانشین کے طور پر ان کو تفسیر کی تدریس کا منصب بھی تفویض ہوا۔ مدرسۃ الواصلین میں بھی ان کو تعلیم کی دعوت دی گئی،^{۱۲۳} بیس برس کی سرگرم علمی زندگی کے بعد ۱۳۳۲ھ / ۱۹۱۵ء میں وفات تک وہ آستانہ ہی میں مقیم رہے، اس مدت میں ان کی صرف تعلیمی مصروفیات ہی نہیں رہیں بلکہ اسلامی ممالک، حجاز، شام، فلسطین اور لبنان وغیرہ کے سفر بھی کرتے رہے، جن میں وہاں کے علماء سے ملاقات کے علاوہ طلباء کو بھی اپنے علم سے مستفید کرتے رہے۔

ہجرت کے لیے خاص طور سے آستانہ کو اختیار کرنا شاید اس وجہ سے بھی تھا کہ محمد کی انیسویں صدی عیسوی کے اواخر میں جمال الدین افغانی کی برپا کی ہوئی جامعہ اسلامیہ یعنی اسلامی اتحاد کی تحریک کی ضرورت پر نہ صرف مکمل یقین رکھتے تھے بلکہ اس کے بڑے سرگرم کارکن بھی تھے، اس تحریک کو عثمانی دارالخلافہ کی طرف سے جہت افزائی بھی حاصل تھی، تاکہ اسلامی ممالک کو سامراجی سازشوں سے بچایا جاسکے۔^{۱۲۴}

علمی مقام

محمد کی ایک عظیم میراث ہونے کے علاوہ مفسر، فاری، فقیہ، قاضی، ادیب، شاعر اور مجدد مصلح بھی تھے، عالم اسلام میں ان کو بڑی شہرت حاصل ہوئی، تونس اور جزائر کی علمی و ادبی

اساتذہ

جن شیوخ سے انہوں نے علم حاصل کیا ان کی تعداد اٹنی سے متجاوز ہے، ان میں سے مشہور اساتذہ کے نام درج ذیل ہیں:

مسند الجزائر ابو الحسن علی بن احمد بن موسیٰ جزاڑی (۱۸۷۸-۱۹۱۲ء)

شیخ الاسلام حمیدہ بن خوجہ تونسلی (۱۲۴۵-۱۳۱۳ء)

محمد بن ابی القاسم (۱۸۲۳-۱۸۹۷ء) البوسادہ میں خانقاہ ہاٹل کے شیخ۔

محمد مکی بن صدیق خنقی جزاڑی۔

الحاج محمد نوری بن ابی القاسم نفعلی

ابراہیم بخیری، قاضی توزر

محمد بن جار (وفات ۱۳۲۹ھ / ۱۹۱۱ء) مالکی مفتی تونس،

احمد سنوسی کبیر، مغانی قفصہ،

محمد بشیر بن طاہر تواتی (وفات ۱۳۱۱ھ / ۱۸۹۳ء) شیخ القرار، تونس

احمد عمری، آستانہ میں عثمانی لشکر کے مفتی

شیخ الاسلام احمد زینی دحلان (۱۲۳۱-۱۳۰۴ء)

بکری بن حامد عطار دمشقی، وغیرہ^{۳۵}

ذاتی کتب خانہ

کثرتِ اساتذہ کے علاوہ انہوں نے ایک بڑا کتب خانہ بھی جمع کیا تھا جو تمام دنیا کے ذاتی کتب خانوں میں نادر ترین شمار کیا جاتا ہے، اس میں ان کے آبا و اجداد کی کتابوں کے علاوہ ایک بڑی تعداد خود ان کی جمع کردہ تھی جو انہوں نے اپنے کثیر سفر میں حاصل کی تھی، ان میں بہت سے نفیس مخطوطات تھے۔ آستانہ میں قیام کے بعد جب انہوں نے اس قیمتی کتب خانہ کو وہاں منتقل کیا تو اس کی بڑی شہرت ہوئی۔^{۳۶}

طلباء

محمد علی سے طلباء کی ایک بڑی تعداد نے بھی علم حاصل کیا، مشہور جزائری علما جنہوں نے ان سے استفادہ کیا اور پھر ان کو بڑی حیثیت حاصل ہوئی تو یہ ہیں۔

مصلح عالم عبدالحمید بن ہمایہ (۱۸۶۶-۱۹۳۳ء)

مورخ ابوالقاسم محمد حفاوی (۱۸۵۲-۱۹۴۱ء)

محدث علی بن حاج بن موسیٰؒ (۱۸۲۸-۱۹۰۹ء)

شیخ الازہر محمد خضر حسینؒ (۱۸۴۳-۱۹۵۸ء)

ان کے علاوہ بھی ہر میدان میں ان کے طلباء کی بڑی تعداد ہے جو ہر جگہ سے ان کے پاس استفادہ کی غرض سے آتے تھے، ان میں سرفہرست سیاسی رہنما عبدالعزیز ثعالبی (۱۸۴۴-۱۹۴۴ء) بھی ہیں، جو محمد علی کو اپنے ان اساتذہ میں شمار کرتے ہیں جن کے آزاد فکر، وطنیت و حجت اور اصلاحی رجحانات نے ان کی ذہنی تشکیل پر گہرا اثر ڈالا۔

معاصرین کے تاثرات

محمد علی کے معاصرین نے ان کی علمی مہارت اور بلند مقام کی شہادت دی ہے جس کی وجہ سے تمام عالم اسلام میں ان کی بڑی شہرت ہو گئی تھی، چنانچہ شیخ الاسلام زینی احمد و ہلان (جوان کے اساتذہ میں سے تھے) نے ان کو جو اجازت عطا کی، اس میں ان کے بارے میں لکھا:

« بلاشک و شبہ (محمد علی نے) تمام ممالک اور خاص طور سے حرمین شریفین

میں اپنے علم و حلم کی وجہ سے شہرت حاصل کی، وہ نمایاں علما میں منتخب روزگار

بلند پایہ اہل معرفت میں چیدہ افزہ کے چراغ بلکہ مغربی اطراف کے بدر منیر،

استاد کامل، متفرقات کے جامع ہیں۔»

محمد مخلوف (مؤلف شجرۃ النور) نے متعدد علوم میں ان کی مہارت کے بعد علم

حدیث میں ان کے اختصاص کا ذکر کرتے ہوئے لکھا:

« (محمد علی) ایسے امام ہیں جن کی علمی عظمت کے جھنڈے آفاق میں بہا

رہے ہیں، ایسے فاضل ہیں جن کی علوم میں مہارت ظاہر ہوئی تو بڑے بڑے

ماہرِ فضا، وقت نے ان کے علم سے خوشہ چینی کر کے اپنے آپ کو سنوارا، اسانید و روایات کی طرف ان کی خاص توجہ ہے، عقل و نقلی علوم میں بیہ طولی رکھتے ہیں ریاضی تعلیمات کی اقسام میں بڑی دست رس حاصل ہے، بڑے صاحبِ رحلت ادیب و شاعر، عالمِ لغت، عربی اشعار و اخبار و نوادر کے عارف و ماہر تصوف میں انھیں عجیب و غریب ذوق و مہارت حاصل تھی، بلند ہمت عالی اخلاق، جو دو کرم میں نادر امثال تھے۔

طائف کے عالم عبدالمحفیظ قاری نے اپنے شعری نذرانہ عقیدت میں ان کے علمی مقام و مرتبہ، علوم شریعت میں مہارت کا ذکر کرتے ہوئے ان کو روم و عرب کا علامہ، جامع الفضائل، استادِ کامل، فضلاء کے زمانہ اور علماء کا پیش رو بتایا ہے۔

جزائر کے ماہرِ تعلیم اور مجید و مصلح عبدالحمد بادیس (۱۸۸۹ء - ۱۹۴۰ء) نے محمد امجدی اور ان کے بھانجے محمد خضر حسین کے علم و فضل اور جہاد کی تعریف کرتے ہوئے خاص طور پر بدعتی صوفی طریقوں کے انحرافات کے خلاف ان کی جنگ کے تذکرہ میں لکھا ہے:

• یہ بات کوئی راز نہیں کہ محمد خضر حسین (اللہ تعالیٰ ان کی عمر دراز کرے) شیخ محمد امجدی کے بھانجے ہیں، یہ دونوں خود صوفی خاندان کے فرزند ہیں، لیکن علم کی دولت نے ان کو سوچ بچار اور ہدایت و اصلاح کے مقام بلن پر پہنچایا، آج کے صوفیاء کی خرافات سے کبھی صراحتاً اور کبھی اشارتاً آگاہ کرنے کے لیے دونوں کی تحریریں موجود ہیں۔

محمد خضر حسین نے ان کے فضل و احسان کا اعتراف کرتے ہوئے بیان کیا:

• میرے ماموں علامہ ہام قدوہ سیدی شیخ محمد امجدی وہ استاد ہیں جن کے علوم و معارف سے میں نے اپنے دورِ تعلیم و تربیت میں غذا حاصل کی، اور ان کے زیرِ تعلیم ہری فکر جوان ہوئی۔

علوم حدیث میں مہارت

علم حدیث کی خدمت میں محمد امجدی کی مساعی سے واقف علماء اور ان کی تصنیفات کا مطالعہ کرنے والوں کا اس بات پر اتفاق ہے کہ عہدِ جدید کے بڑے نامی گرامی محدثین اور راویوں میں

ان کا شمار ہے، تحصیلِ علم کے ابتدائی زمانہ سے آخر تک ان کی سب سے زیادہ توجہ اسی علم کی طرف رہی، وہ حدیث سے متعلق تمام اصولی و فروعی موضوعات پر عبور حاصل کرنے کے لیے ہمیشہ فکر مند رہتے تھے، اور علماء حدیث میں سے کسی سے استفادہ کا موقع ہاتھ سے جانے نہیں دیتے تھے، خواہ وہ موقع براہِ راست درس و مذاکرہ کے ذریعہ حاصل ہو یا پھر اجازت کی حد تک محدود ہو، ان کے اکثر اساتذہ حدیث بھی اس میدان کے ماہر شہسوار علماء میں سے تھے، جس کی وجہ سے وہ خود بھی اس میدان کے مشہور ترین عالم بنے، انھوں نے اپنی کتاب عمدۃ الالنبات میں علم حدیث حاصل کرنے میں اپنی محنت کا ذکر کرتے ہوئے لکھا ہے:

”میں نے علم حدیث کے حصول میں عمر عزیز کا قیمتی حصہ گزارا ہے، مشرق و مغرب کے اسفار میں بڑے بڑے علماء اسلام سے ربط قائم کر کے میں نے ان کی تصنیفات، مسلسل سندیں اور دیگر فوائد و لطائف و نکات بڑے اہتمام سے حاصل کیے۔“

اسی محنت و کوشش نے ان کو ابتداءً عمر ہی میں تونس اور جزائر میں تدریس حدیث کی صلاحیت بخشی، اور وہ آستانہ کے مشہور تعلیمی اداروں، دارالفنون اور مدرسہ واعظین میں علم حدیث کے نمایاں استاد بنے۔

مراکش کے معروف و مشہور محدث عبدالحی کتانی نے اپنی کتاب فہرست الفہام میں علم حدیث میں محمد کی کے بلند مقام کا ذکر کرتے ہوئے ان کی تعریف کی ہے، ان دونوں بزرگوں کے درمیان بڑے مستحکم دوستانہ روابط تھے، مراسلت کا سلسلہ بھی قائم تھا، ان دونوں کی مراسلت ہی کو اگر کوئی یکجا کر کے ترتیب دے تو ایک ضخیم جلد تیار ہو جائے گی۔^{۵۷} کتانی کی خواہش پر محمد کی نے ان کو اجازت حدیث بھی عطا کی تھی جس سے ان کی دوستی کو چار چاند لگ گئے تھے، کتانی نے محمد کی کے بارے میں جو اچھے تاثرات لکھے ہیں ان میں یہ بھی ہے:

”وہ افریقیوں میں علم سند و روایت کے امام اور اس کے نادرہ روزگار عالم تھے، روایت و اسناد کی معرفت و مہارت کے علاوہ باقی دیگر علوم میں تبحر، مخفی نکات و نوادر اور کتابوں کی واقفیت، کثرتِ رحلات و شیوخ میں ہم نے کسی کو ان کی طرح دیکھا نہ سنا، اس پر مستزاد خاندانی اصابت و شرافت میں

ان کا جواب د تھا..... اور سب سے عجیب بات یہ کہ ایک صوفی طریقہ کے شیخ اور امام ہونے کے ساتھ وہ حدیث و سنت اور آثار کے عاشق تھے اور اس کی طرف رجوع کی دعوت دیتے تھے، نیز وہ عصری افکار سے باخبر تھے، یہ خوبی ہمارے زمانہ کی نوادرات میں سے ہے، اور اس معاملہ میں لوگ افراط و تفریط میں مبتلا ہیں۔^{۱۰۹}

علم حدیث میں ان کی تصنیفات کی ورق گردانی سے اس علم میں ان کی مہارت کا اندازہ ہوتا ہے جیسے الصفح السعید فی اختصار الاسانید، الثبت الجامع للاسانید رسالۃ فی اصول الحدیث، اس فن میں ان کی مشہور ترین کتاب عمدۃ الاثبات فی الاتصال بالفقہاء میں والا ثبات ہے، اس کو انھوں نے آستانہ میں ۱۳۳۰ھ میں تالیف کیا تھا، یہ علم حدیث میں ان کی آخری کتاب شمار ہوتی ہے، اس کے بارے میں کتنا نے لکھا ہے:

”یہ اس فن کی مفید ترین اور وسیع ترین کتاب ہے، جس کا افتتاح انھوں (محمد کی) نے ان الفاظ میں کیا ہے: الحمد لله وکفی، و سلام علی عبادک الذین اصطفى، وبعد! علم حدیث اور معالم سنت اس زمانہ میں نادر ترین علوم میں ہو گئے ہیں، اس لیے کہ کسی بھی دینی مسئلہ میں یقینی علم حاصل کرنے کے لیے علم حدیث کے حوالہ کے بغیر کوئی تحریر قابل قبول نہیں ہوتی، نہ کوئی عمل صالح قابل اعتبار ہوتا ہے جب تک کہ وہ حدیث کے منہاج کے مطابق نہ ہو، یہاں تک کہ کسی کو حقیقتاً اس وقت تک عالم بھی نہیں کہا جاتا جب تک کہ وہ حدیث کا عالم نہ ہو، اس کے ماسوا کسی کو بھی عالم مجازاً ہی کہا جاتا ہے۔“

وَمَا قَلَّتِ الطَّلَابُ إِلَّا لَا تَنَّهُ إِذَا عَظُمَ الْمَطْلُوبُ قَلَّ الْمُسَاعَدُ^{۱۱۰}

(یعنی مطلوب کی عظمت کی وجہ سے طالبوں کی کمی ہوتی ہے)

عبدالمجلی کتانی کا خیال ہے کہ محمد کی کی یہ مشہور ترین کتاب خاص طور سے ان کے وسیع علم اور حدیث و روایت پر عبور پر دلالت کرتی ہے اور ان کو ان کے زمانہ کا منفرد عالم ثابت کرتی ہے، ان کے الفاظ یہ ہیں:

۱۰۔ العمدة کی واقفیت سے تم کو یقینی طور پر یہ معلوم ہو گا کہ بیشک استاد ابن عزوز روایت کی وسعت و شغف اور زیادہ توجہ و اہتمام کے لحاظ سے اپنے ملک کے نادرہ روزگار عالم تھے۔

وفات

محمد مکی نے علم کی خدمت، سامراج سے جنگ، آزادی کے لیے عوام کی رہنمائی اور اتحاد بین المسلمین جیسے عظیم کارناموں میں اپنی عمر عزیز گزار کر آستانہ میں اسیٹھ سال کی عمر میں صفر ۱۳۲۴ھ / ۱۹۱۵ء کو داعی اجل کو لبیک کہا، اور بحیثیٰ آفندی قبرستان میں دفن ہوئے۔ تمام عالم عربی و اسلامی میں اس مجاہد عالم کی رحلت کا بڑا صدمہ محسوس کیا گیا، ان کے معاصرین بھی ان کے فوت ہو جانے سے بہت متاثر ہوئے، بعض نے ان کی شان میں مرثیے کہہ کر اپنی عقیدت و محبت کا اظہار کیا۔ وہ مختلف علوم و فنون میں علامہ عصر تھے، بہت سے علوم کو انھوں نے اپنے کتادہ سینہ میں سمیٹ کر رکھا تھا۔ ان کی حیثیت ایک انسائیکلو پیڈیا کے مثل تھی جس میں طرح طرح کے عجیب و غریب نواد جمع ہوتے ہیں، وہ زود نویس اہل قلم تھے، انھوں نے علوم قرآن، حدیث و فقہ، عقائد و تصوف، سیر و تاریخ، شعر و ادب اور فلکیات وغیرہ متنوع علوم میں اپنی یادگار تحریریں چھوڑی ہیں، جن کی ایک فہرست ذیل میں درج ہے:

مؤلفات

- ۱۔ رسالہ فی اصول الحدیث، آستانہ ۱۳۲۲ھ، اشاعت ثانی ضمن "رسائل ابن عزوز" جمع و ترتیب علی رضا حسینی، الدار المحمدیہ، دمشق ۱۴۰۴ھ
- ۲۔ السیف الربانی فی عنق المعترض علی الغوث الجیلانی، المطبعة الرسمیة، تونس ۱۳۱۰ھ
- ۳۔ اشاعت دوم ضمن "رسائل ابن عزوز" دمشق ۱۴۰۴ھ
- ۴۔ الجوهر المرتب فی العمل بالربیع العجیب (فلکیات) ۴۔ إفتاح العباب فی افانہ المکاتب
- ۵۔ بروق اعباسم فی ترمیمہ معدن، بی تمام (اشیخ خانقاہ حامل ابوسعادہ ۴۔ تلخیص الاسانید (حدیث)
- ۶۔ عمدۃ الاتیات فی الاتصال بالقبایس والاتیات ارجال حدیث، تالیف ۱۳۳۰ھ

- ۸۔ شرح بہجۃ العاشقین وروضۃ الانوار العارفین، (والد کے قصیدہ کی شرح)
- ۹۔ ہیئۃ الناسک فی ان القبض فی الصلاة مذهب الإمام مالک (فقہ) مطبعہ روشن، آستانہ
- ۱۳۲۷ھ اشاعت دوم ضمن کتاب ”مرشد الخائفین فی صلاة العادل والقابض“ القاہرہ ۱۳۸۲ھ
- اشاعت سوم ضمن ”رسائل ابن عزوز“ دمشق ۱۳۰۲ھ
- ۱۰۔ الصفحہ السعیدہ فی اختصار الاسانید (مرثیہ منظوم) ۱۱۔ طریقۃ الجنۃ فی تطیبات المؤمنات بالفقہ والسند
- ۱۲۔ الذخیرۃ السنیۃ فی القرانۃ المدنیۃ اشاعت ضمن ”رسائل ابن عزوز“ دمشق ۱۳۰۳ھ
- ۱۳۔ مورد المرجین فی أسماء سید المرسلین، اشاعت ضمن کتاب ”محمد بن الکی بن عزوز: حیات واثار“ تالیف علی رضا الحسینی، دمشق ۱۳۱۴ھ ۱۴۔ مغانم السعادتہ وفضل الامادۃ علی العبادۃ
- ۱۵۔ الرحلتۃ الیہاملیۃ، ۱۶۔ اختصار الشفا للقاضی عیاض
- ۱۷۔ النصح المتین فی زلفات العامۃ ولبعض المتطلبین ۱۸۔ نظم جوامع الجوامع
- ۱۹۔ تعدیل الحریکۃ فی عمران المملکۃ ۲۰۔ التفصیل الجامع فی رفع الاصوات بالامداد فی الجامع۔
- ۲۱۔ نظم بعفرانیا التی لا تتحول بمیانۃ الدول
- ۲۲۔ الحق الصریح فی المناسک علی القول الصحیح، (مناسک حج) ۲۳۔ الذمیرۃ العلیکۃ (بیت)
- ۲۴۔ اسعاف الاخوان فی جواب السوال الوارد من داغستان
- ۲۵۔ اصول الطرق وفروعها وسلاسلها (تصوف) ۲۶۔ استہازۃ الفرسۃ فی مذاکرۃ متضمن قصصہ
- ۲۷۔ الایوان فی مذاکرۃ الہدیۃ بالفتیان۔ ۲۸۔ التشریح عن العطل والنسبۃ فی التوحید
- ۲۹۔ الفائدۃ فی معنی واعراب سورۃ المائدۃ۔ ۳۰۔ تہذیب التفاسیر القرآنیۃ
- ۳۱۔ عمدۃ الشیوخ فی الناسخ والمنسوخ (ناکل) ۳۲۔ ارشاد الخیران فی خدمۃ قانون لغمان (قرات)
- ۳۳۔ اسقایۃ فیما لیس برأ من ایتۃ
- ۳۴۔ الاجوبۃ العلیکۃ عن الاسئلۃ الحجازیۃ (شیخ عبدالحفیظ قاری کے قرأت۔ سے متعلق
- سوالات کے جواب) المطبعۃ الحمیدیۃ القاہرہ، ۱۳۲۲ھ، اشاعت دوم ضمن ”رسائل ابن عزوز“ دمشق ۱۳۰۳ھ
- ۳۵۔ دیوان شعر (تعداد اشعار تین ہزار) ان کے پوتے نے اس دیوان کا نام شعاع الادب رکھا ہے۔
- ۳۶۔ الاختواء فی جواب من سأل عن الاستواء (عقائد)
- ۳۷۔ إنباط الحوالمک فی أن الرفق فی الصلاة مذهب الإمام مالک
- ۳۸۔ الانصاف فی تحريم الصور ولو مأخوذة بالفولوغراف

- ۳۹۔ تذکرۃ المصنفین فی أن المكتشفات الجديدة لا تكذب الدين
- ۴۰۔ حزم الیقظان فی ان الصلاح والفساد لیس بیان من الخلق
- ۴۱۔ رد الزاهد فیما یقصد وما لا یقصد من مسائل المذاهب
- ۴۲۔ شرح حدیث کمیل بن زیاد فی الزود علی الطبیعیین
- ۴۳۔ عقیدۃ الإسلام (عقائد) تصحیح وشرح محمد بن احمد مکی، دار الشفاء، بیروت ۱۴۲۱ھ
- ۴۴۔ فتح الخلاق فی استكمال الإسلام لمحاسن الأخلاق
- ۴۵۔ رفع النزاع فی بیان معنی التقليد ومعنی الاتباع
- ۴۶۔ التفریح بجل الاشکال فی صلاة التراویح
- ۴۷۔ حقیقتۃ الامر فی تحریم البیرة والتداوی بما فیہ الخمر
- ۴۸۔ تطییف العوالم سم الفهم فی آیة: وأن لیس للانسان الا ما سعی
- ۴۹۔ بائد النجعة فیمن تعجب من قولنا السدل بدعة
- ۵۰۔ فتح السلام فی نجاته من لم تبلیغهم دعوة الإسلام
- ۵۱۔ الرياض البواسم فی روایته حفص عن عاصم (قراءات)
- ۵۲۔ القول القیم فی حال ابن تیمیة وابن قیم ۵۳۔ طریق السلامة فی هیئات الناس یوم القیامة
- ۵۴۔ السلوی والنمن فی مواضع حسن النظر وسوء الظن ۵۵۔ کشف الباس فی کلمات یقولها کثیر من الناس
- ۵۶۔ فتح القیوم فی وجوب العاقبة علی الاموم ۵۷۔ الزلف فی ترجیح تفردیض السلف علی تأویل الخلف
- ۵۸۔ انقراض المذهب فی حل تراجم الجوهر المرئی، المطبعة التونسية الرسمية ۱۳۳۰ھ
- ۵۹۔ مروری النظار فی قول تعالی: انما یشئ الله من عبادة العلماء
- ۶۰۔ السمعة الحجازیة فی المذکرة البنغازیة ۶۱۔ المهلال فی بیان حرکتہ الاقبال
- ۶۲۔ علی المسافة الی دار الايمن من المخافة
- ۶۳۔ مزیل الاشکال فی آیة: ولو اسمعهم فی سورة الانفال
- ۶۴۔ النجح المسکونی فی قراءۃ ابن کثیر المکی ۶۵۔ المسک الانصرفی بیان الحج الاکبر
- ۶۶۔ النجدة فی زجر من تهاون بأحكام العدة ۶۷۔ النصیحة فی الصلاة المفروضة صحیحة
- ۶۸۔ المقالات الغرزیة فی الایدب ۶۹۔ النصیحات لحکم ذبائح القبور والمزارات
- ان کثیر علمی تالیفات کے علاوہ دینی، علمی، ادبی، اجتماعی اور تاریخی موضوعات پر برسی

تقداریں محمد مکی کی تحریریں ہیں جو مقالات کی شکل میں عالم عربی و اسلامی کے مشہور رسائل و جرائد میں شائع ہوتی تھیں جیسے الحاضریۃ، الزہرۃ، نشرات الفنون، المقطم، الہمام، المؤید، الهلال وغیرہ

اس مختصر مقالہ میں ہم نے محمد مکی آل عزوز کی عظیم شخصیت کے بعض پہلو سرسری طور پر واضح کرنے کی کوشش کی ہے، حقیقتاً وہ عصر جدید میں جزائر کے قابل فخر نادرہ روزگار علماء میں متعدد صلاحیتوں کے حامل مجاہد، مصلح، مجدد، باضمیر اور دین، وطن اور امت کے لیے صاحب غیرت و حمیت عالم تھے جنہوں نے اپنی زندگی علم، دین، ادب اور تہذیب کے فروغ اور سماج کی فلاح و بہبود کے لیے وقف کر رکھی تھی، انہوں نے اپنی پوری زندگی کئی نسلوں کی تعلیم و تربیت میں گزاری، زبان، قلم اور تلوار سے سامراج کے خلاف جہاد کرتے رہے، اور خاص طور پر شمالی افریقہ اور عام طور پر پورے عالم اسلام کی بیداری و احیاء کی جدوجہد میں قابل ذکر اثرات اور یادگار نشانات چھوڑے۔ اللہ تعالیٰ ان کی مغفرت فرمائے اور ان کے درجات بلند فرمائے۔ آمین۔

حوالے و حواشی

۱۔ الدر المنکون فی سیدی علی بن عمر و سیدی ابن عزوز، تالیف عبد الرحمن بن الحاج، مطبعت

النجاح، قسطنطینہ الجزائر، صفحہ ۲

۲۔ تعریف الخلف برجال السلف، تالیف ابوالقاسم الحفناوی، طبع دوم، مؤسسة الرسالۃ،

بیروت ۱۹۸۵ء/۵۱۴۰۵، ۲۸۲/۲

۳۔ احوال زندگی کے لیے ملاحظہ کیجئے: معجم اعلام الجزائر، تالیف عادل لویہیض، اشاعت سوم

مؤسسۃ لویہیض الثقافیۃ بیروت، ۱۹۸۳ء/۵۱۴۰۳، ص ۲۲۲، تعریف الخلف برجال السلف

۲/۲۸۲، التعقیۃ المرزیۃ والذیۃ البکداسیۃ، تالیف محمد بن میمون، تعقیب ابن مبارک

اشاعت دوم، الشركۃ الوطنیۃ للنشر الجزائر ۱۹۸۱ء، ص ۶۹، نہضۃ الجزائر الحدیثۃ

وآورتہا المبارکۃ، تالیف محمد علی دیوز، المطبعتہ السعونیۃ، الجزائر، ۱۳۸۵ھ/۱۹۶۵ء

۱/۱۴۵، مجلۃ الثقافۃ، شمارۃ ۱۰۴-۱۰۸، ص ۱۴۶

۴۔ تعریف الخلف برجال السلف۔

۱۵۵ حالاتِ زندگی کے لیے ملاحظہ کیجئے: معجمِ اُعلام الجزائر ۱۰۲، ہدیۃ العارفین فی اُسماء المولفین، تالیف اسماعیل باشا البغدادی، اشاعت سوم، المكتبة الإسلامية، طهران ایران، ۱۳۸۷ھ ۵۰۲/۱، ایضاً المکتون فی الذیل علی کشف الظنون، تالیف اسماعیل باشا البغدادی، اشاعت دوم، استنبول ۱۹۴۷ء، ۱۵۰/۲، معجم المولفین، تالیف عمر رضا کمالہ دمشق ۱۹۵۷ء، ۹۰/۵

۱۵۶ تعریف الخلف برجال السلف ۲/۴۸۳، نہضۃ الجزائر الحدیثہ ۱/۱۴۵ کہ تاریخ الجزائر العام، تالیف عبدالرحمن الجیلانی، اشاعت ششم، دار الثقافة بیروت ۱۴۰۳ھ/۱۹۸۳ء ۲۴۹/۳۔

۱۵۷ نہضۃ الجزائر الحدیثہ ۱/۱۴۵ کہ حالاتِ زندگی کے لیے ملاحظہ کیجئے: معجمِ اُعلام الجزائر، ص ۲۳۲، شجرۃ النور النزیۃ فی طبقات المالکیۃ، تالیف محمد مخلوف، دار الفکر، بیروت ص ۳۹۱

للہ العنہج اسدی فی التعریف لقطر الحدید، ص ۱۳۱ (مخطوط)

۱۵۸ تاریخ الجزائر العام ۲/۳۲۳۔

۱۵۹ إتحاف أهل الزمان بأخبار ملوک تونس و عهد الأمان، تالیف أحمد بن ابی یساف تحقیق أحمد عبد اسلام، الشركة التونسية للتوزیع، تونس ۱۹۸۵ء، ۱۶۸/۵۔

۱۶۰ تراجم الأعلام، تالیف محمد القاضل بن عاشور، تونس ۱۹۷۰ء، ص ۱۹۰۔

۱۶۱ محمد الخضر حسین: حیات و آثار، تالیف محمد مواعظۃ، الدار التونسية للنشر، تونس ۱۹۷۳ء، ص ۲۵۔

۱۶۲ تعریف الخلف برجال السلف ۲/۴۸۳۔

۱۶۳ فہرہس الفہارہس والأبیات، تالیف عبدالحی بن عبد الکبیر الکنانی، طبع دوم، دار الفہرہ اسلامی

بیروت، لبنان ۱۴۰۲ھ/۱۹۸۲ء، ۸۵۶/۲۔

۱۶۴ العقیدۃ الإسلامیۃ، تالیف محمد المکون عزوز، تحقیق محمد بن أحمد مکی، دار البشائر

الإسلامیۃ، بیروت ۱۴۲۱ھ ص ۲۱۔

۱۶۵ نہضۃ الجزائر الحدیثہ، ص ۱۴۶۔ ۱۶۶ شرح العقیدۃ الإسلامیۃ، ص ۲۳۔

۱۶۷ فہرہس الفہارہس والأبیات، ۸۵۶/۲۔ ۱۶۸ محمد الخضر حسین: حیاتہ و آثارہ، ص ۲۵۔

۱۶۹ تاریخ الجزائر العام ۲/۴۸۳، نہضۃ الجزائر الحدیثہ ۱/۱۴۵

۲۶۔ مجدد خانقاہ اہل کے تابع تھاجس کو محمد بن ابی القاسم البہالی (۱۸۲۳ء-۱۸۶۳ء) نے جزائر کے جنوب میں ابوسادہ شہر کے قریب قائم کیا تھا، اس کی بڑی شہرت اس لیے ہوئی کہ اس میں تمام مراحل تعلیم: ابتدائی، ثانوی اور عالی سب کا یکجا انتظام تھا، اس سے علماء، فقہاء، داعیوں (مبلغین) اور مرتبوں کی کئی نسلیں پیدا ہوئیں، تیرہویں صدی ہجری کے اواخر اور چودھویں صدی ہجری کے اوائل میں وہ اپنی شہرت اور ترقی کے عروج پر تھا اور سامعہ مغرب عربی میں اس کا بڑا پرچم قائم رکھے: نہضتہ الجزائر الحدیثہ ۱/۵۲، زوایا العلم والقرآن بالجزائر۔ تالیف محمد نسیب دارالفکر الجزائر ص ۱۵۷، ۱۵۸۔

۱۳۶۔ نہضتہ الجزائر الحدیثہ ۱/۱۳۶

۳۲۔ صوفی وطنی طریقہ کی مشہور ترین بناوٹیں: ۱۸۷۱ء میں محمد المقرانی اور شیخ بلداد (ابوالہواد) کی بغاوت۔ لالانا ظہیر سومر کی بناوٹ، الشریف محمد الامجد (شہرت بونفیلہ) کی بغاوت وغیرہ

۳۱۔ نہضتہ الجزائر الحدیثہ ۱/۱۳۶ ۲۔ شجرۃ النور للزکیۃ فی طبقات المالکیۃ ص ۲۲۳

۳۳۔ فہرس الفہارس والاتیات ۲/۸۵۷، نہضتہ الجزائر الحدیثہ ۱/۱۳۶

۳۴۔ شعراء الجزائر فی العصر الحاضر، تالیف محمد السعید الزاہری مطبوعہ نہضتہ تونس ۱۹۲۷ء، ۱۳۶۲ھ

۳۵۔ فہرس الفہارس والاتیات ۲/۱۵۷ ۳۶۔ شرح العقیدۃ الإسلامیۃ ص ۲۷

۳۷۔ تاریخ الجزائر العام ۳/۲۰۰، ۲۲۵، ۲۴۱ ۳۸۔ محمد الخضر حسین: حیاتہ و آثارہ ص ۲۳

۳۹۔ محمد الکی بن عنروز: حیاتہ و آثارہ، تالیف علی رضا الحسینی الدار الحسینیۃ، دمشق ۱۴۱۷ھ، ۱۵۶/۱

۴۰۔ شجرۃ النور للزکیۃ ص ۲۲۳ ۴۱۔ فہرس الفہارس والاتیات ۲/۸۷۸

۴۲۔ أیوالاتر، مجلۃ الشہاب، جلد ۱۵، شمارہ ۸، آثار عبد الحمید بن بادیس

دارالبعث، قسنطنیۃ، الجزائر ۱۴۱۲ھ/۱۹۹۱ء، ۵/۲۲۳

۴۳۔ الرجال، تالیف علی رضا الحسینی، الدار الحسینیۃ للکتاب، دمشق

۱۳۹۶ھ/۹۷

۴۴۔ فہرس الفہارس والاتیات ۲/۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰

۴۵۔ خواطر الحیات: دیوان لمحمد الخضر حسین، القاہرۃ ۱۹۵۳ء ص ۸۰

شعراء الجزائر فی العصر الحاضر ۲/۱۳۸

(سہ ماہی آفاق الثقافت والتراث، شمارہ ۲۲، جولائی ۲۰۰۳، صفحات ۱۰۰-۱۱۱)